



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 095-1194
07.11. 2015 година
Скопје

Врз основа на член 20 став 1 алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), точка 4 од Упатството за определување на рокот за постапување по решенијата на Агенцијата за преземање мерка (Прочистен текст) бр.01-6039/1 од 20.10.2015 година и Писмениот извештај за извршен програмски надзор бр.10-6712/1 од 25.11.2015 година, поради констатирано непочитување на одредбите од Законот за аудио и аудиовизуелни медиумски услуги, односно поради еmitување прикриени аудиовизуелни комерцијални комуникации, од страна на Трговското радиодифузно друштво РТВ ОРБИС Битола ДООЕЛ, Директорот на Агенцијата на ден 26.11.2015 година го донесе следното:

**Решение
за преземање мерка - опомена**

1. СЕ ОПОМЕНУВА Трговското радиодифузно друштво РТВ ОРБИС Битола ДООЕЛ, заради извршена повреда на член 53 став 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 101/14 и 132/14), а казнива по член 148 став 1 точка 7 и став 2 од истиот Закон, на начин што телевизискиот програмски сервис на Трговското радиодифузно друштво РТВ ОРБИС Битола ДООЕЛ, на 16 октомври 2015 година, еmitуваше прикриени аудиовизуелни комерцијални комуникации.

Повредата од став 1 од оваа точка, специфицирана е во Писмениот извештај за извршен програмски надзор, бр.10-6712/1 од 25.11.2015 година, кој е составен дел на ова Решение како Прилог бр.1.

2. МУ СЕ НАЛОЖУВА на Трговското радиодифузно друштво РТВ ОРБИС Битола ДООЕЛ, веднаш по приемот на ова Решение, да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно.

Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14,

101/14 и 132/14), директорот на Агенцијата за аудио и аудиовизуелни медиумски услуги презема мерки согласно со овој Закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.


Во рамките на своите законски надлежности, Агенцијата за аудио и аудиовизуелни медиумски услуги преку Секторот за програмски работи - Одделението за програмски и административен надзор, на 25 ноември 2015 година, извршила вонреден програмски надзор (мониторинг) на телевизискиот програмски сервис на ТРД РТВ ОРБИС Битола ДООЕЛ, еmitуван на 16 октомври 2015 година, при што било констатирано дека радиодифузерот еmitувал прикриени аудиовизуелни комерцијални комуникации, односно еmitувал прикриено рекламирање – во информативната емисија „Медикус“, чиј тематски фокус се медицински теми, и во забавно – документарната емисија „ТВ Кујна“, со што го прекршил член 53 став 2 од Законот за аудио и аудиовизуелни медиумски услуги.

Повредата од точка 1 став 1 од ова Решение, специфицирана е во Писмениот извештај за извршен програмски надзор, бр.10-6712/1 од 25.11.2015 година, кој е составен дел на ова Решение како Прилог бр.1.

Следствено на тоа, врз основа на член 20 став 1 алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги, точка 4 од Упатството за определување на рокот за постапување по решенијата на Агенцијата за преземање мерка (Пречистен текст) бр.01-6039/1 од 20.10.2015 година и Писмениот извештај за извршен програмски надзор, бр.10-6712/1 од 25.11.2015 година, поради констатирано непочитување на одредба од Законот за аудио и аудиовизуелни медиумски услуги, утврдено во точка 1 на ова Решение, Директорот на Агенцијата за аудио и аудиовизуелни медиумски услуги, донесе решение, со кое кон ТРД РТВ ОРБИС Битола ДООЕЛ, се презема мерка – опомена и со кое на радиодифузерот му наложи, веднаш по приемот на ова Решение, да го усогласи своето работење со одредбите од Законот за аудио и аудиовизуелни медиумски услуги. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од Законот за аудио и аудиовизуелни медиумски услуги, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.



Упатство за правно средство: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):

- 1) Писмен извештај за извршен програмски надзор, бр.10-6712/1 од 25.11.2015 година.

Доставено до:

- Трговско радиодифузно друштво РТВ ОРБИС Битола ДООЕЛ;
- Управителот на Трговско радиодифузно друштво РТВ ОРБИС Битола ДООЕЛ;
- Одговорното лице на програмата во правното лице;
- Секторот за правни и економско-финансиски работи;
- Секторот за програмски работи;
- Назначеното лице во Агенцијата за водење на уписникот Уп 1.

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги ("Службен весник на Република Македонија" бр. 184/13, 13/14, 44/14, 101/14 и 132/14), се доставува

Писмен извештај
за извршен програмски надзор

1. Вид надзор: вонреден;
2. Субјект на надзорот: Телевизискиот програмски сервис на Трговското радиодифузно друштво РТВ ОРБИС Битола ДООЕЛ;
- 3.Период описан со надзорот: 16 октомври 2015 година;
4. Датум на извршување на надзорот: 25 ноември 2015 година;
5. Предмет на надзорот:
 - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
 - Правилник за заштита на малолетните лица ("Службен весник на Република Македонија" бр. 172/14);
 - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
 - Упатство за примена на одредбите за пласирање производи ("Службен весник на Република Македонија" бр.201/14);
 - Правилник за спонзорство ("Службен весник на Република Македонија" бр. 40/15);
 - Правилник за нови реклами тежники ("Службен весник на Република Македонија" бр. 56/15);
 - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

- Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
- Правилник за програми со наградно учествување и за користење телевизиски услуги со додадена вредност („Службен весник на Република Македонија“ бр. 185/14);
- Член 94 од Законот за аудио и аудиовизуелни медиумски услуги (емитување игри на срфка).

6. Претходно изречена мерка: нема;

7. Констатации од надзорот:

Со вонредниот надзор врз телевизискиот програмски сервис на ТРД РТВ ОРБИС Битола ДООЕЛ, емитуван на 16 октомври 2015 година, на локално ниво, констатирано е прекорчување на членот 63 став 2 од Законот за аудио и аудиовизуелни медиумски услуги (не се дозволени прикриени аудиовизуелни комерцијални комуникации).

Програмскиот сервис на ТРД РТВ Орбис Битола ДООЕЛ, на 16 октомври 2015 година, емитуваше прикриено рекламирање - во информативната емисија „Медикус“, чиј тематски фокус се медицински теми, и во забавно-документарната емисија „ТВ Кујна“.

Од вкупното времетраење на емисијата „Медикус“, спорни се два новинарски прилога, во кои преку интервју со Ѓамила Адамчевска – Здравеска, оптометрист, и вербално и графички (слика/текст), се промовираат офтальмоловите перформанси (стручни медицински прегледи) и техничката и стоковната опременост (апаратура / леки / стакла / рамки за очила) на оптиката „Чани Заро - Битола“.

16 октомври 2015 г.

Наслов на емисијата	Период на емитување	
	Почеток	Крај
Медикус (информациона/специјализирана;)	05:37	06:33
Спорен прилог бр. 1	05:45	06:01
Спорен прилог бр. 2	06:10	06:21

Од вкупното времетраење – 37 минути - на емисијата „ТВ Кујна“, спорен е воведниот дел – 1 минута – чија комерцијална намена е реализирана преку кадри со крупен план врз неколку прехранбени и хигиенски производи, при што се сосем видливо изложени трговските марки на: „Тинекс“, „Солета“, „Еко јајце - Агропро Валандово“, „Осоговски млечни производи“, „Кафе Браво“, „Хармони – хартиени производи“, „Пелистерка“, „АгроФила“. Едновремено со крупниот план за секој од споменатите производи поединечно, на еcranот се појавува и pop-up реклами за соодветниот производител. Вака поставен, воведниот дел, ниту сценаристички ниту тематски, ниту, пак, визуелно - воопшто не е поврзан со конкретното дејство од изданието на емисијата, а не е означен ниту како рекламирање.

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Оттаму, бидејќи намената му е примарно – комерцијална; а не - функционална за склучинот продуциски контекст на емисијата, според постојните законски одредби, претставува – прикриено рекламирање.

16 октомври 2015 г.

Наслов на емисија	Период на емитување	
	Почеток	Крај
ТВ Кујна (забавно-документарна) вкупно траење -	08:03	08:40
Според прилог	08:04	08:05

Белешка: Поради посилот технички квалитет на снимките што служат како материјал за анализа, посебно – поради асинхроност на тојот и на сликата во време од десетина секунди, во описот на прекршувањето дадени се само saatot и минутите.

8. Опис на прекршувањето:

Спротивно на членот 53 став 2 од Законот за аудио и аудиовизуелни медиумски услуги, телевизискиот програмски сервис на трговското радиодифузно друштво РТВ ОРБИС Битола ДООЕЛ, на 16 октомври 2015 година, емитуваше прикриени аудиовизуелни комерцијални комуникации.

9. Предлог мерка:

- Директорот на Агенцијата да донесе решение со кое ќе го опомене Трговското радиодифузно друштво РТВ ОРБИС Битола ДООЕЛ и согласно со точката 4 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, да му наложи веднаш по приемот на решението да го усогласи своето работење со одредбите од Законот за аудио и аудиовизуелни медиумски услуги; и
- Да се изврши контролен надзор за почитувањето на член 53 став 2 од Законот за аудио и аудиовизуелни медиумски услуги, со цел да се утврди дали субјектот на надзорот (радиодифузерот), постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.

Сектор за програмски работи

